



گورنر KATHY HOCHUL

فوری ریلیز کے لیے: 7/6/2024

گورنر HOCHUL نے سوشل میڈیا کی عادی بنانے والی فیڈز اور بچوں کو آن لائن تحفظ دینے کے لیے ملک کے معروف بلز کی قانون سازی کی منظوری کا جشن منایا ہے

**SAFE** فار کٹز ایکٹ کے تحت عادی بنانے والی الگورتھمک فیڈز تک رسائی محدود کی جائے گی؛ چائلڈ ڈیٹا پروٹیکشن ایکٹ کے تحت ذاتی ڈیٹا محفوظ رکھا جائے گا

گورنر Hochul نے طلباء، والدین، منتخب رہنماؤں کے ساتھ شراکت داری کی ہے تاکہ اس انقلابی تبدیلی والی قانون سازی کے لیے دباؤ ڈالا جائے

گورنر Kathy Hochul نے آج بچوں کو آن لائن طور پر محفوظ رکھنے کے لیے دو قومی سرکردہ بلوں کی قانون سازی کی منظوری کا جشن منایا ہے۔ عادی بنانے والی فیڈز کے استحصال کی روک تھام ( Stop Addictive Feeds Exploitation، SAFE) فار کٹز ایکٹ کے تحت سوشل میڈیا پر عادی بنانے والی فیڈز تک کسی بچے کی رسائی محدود کی جائے گی اور، اور نیو یارک چائلڈ ڈیٹا پروٹیکشن ایکٹ کے تحت بچوں کا ذاتی ڈیٹا محفوظ بنایا جائے گا۔

"ہمارے بچوں کو سوشل میڈیا کی عادی بنانے والی فیڈز سے بچانے اور ان کے ذاتی ڈیٹا کو شکاری کمپنیوں سے تحفظ دینے کے حوالے سے نیو یارک ملک کی قیادت کر رہا ہے،" گورنر Hochul نے کہا۔ "باہم مل کر، ہم نے نوجوانوں کی ذہنی صحت کے بحران سے نمٹنے اور نوجوانوں کے لیے ایک محفوظ ڈیجیٹل ماحول پیدا کرنے کی کوششوں میں ایک تاریخی قدم آگے بڑھایا ہے۔ اس تبدیلی والی قانون سازی کو آگے بڑھانے میں اہم شراکت داری کرنے پر، میں اٹارنی جنرل James، اکثریتی لیڈر Stewart-Cousins اور اسپیکر Heastie سمیت اس بل کے اسپانسرز سینیٹر Gounardes اور رکن اسمبلی Rozic کی شکر گزار ہوں۔"

SAFE فار کٹز ایکٹ کے تحت سوشل میڈیا کمپنیوں سے اپنے پلیٹ فارمز پر 18 سے کم عمر کے صارفین کے لیے عادی بنانے والی فیڈز محدود کرنے کا تقاضا کیا جائے گا۔ جب تک والدین کی رضامندی نہیں دی جاتی، 18 سے کم عمر صارفین عادی بنانے والی یہ فیڈز حاصل نہیں کریں گے۔ اس کے باوجود صارفین اپنی دلچسپی کے مخصوص موضوعات بھی تلاش کر سکیں گے۔ اس کے تحت سوشل میڈیا پلیٹ فارمز کو منع کر دیا جائے گا کہ وہ والدین کی رضامندی کے بغیر نابالغ افراد کو رات 12:00 بجے اور صبح 6:00 بجے کے درمیان عادی بنانے والی فیڈز کے بارے میں اطلاعات نہ بھیجیں۔ اس قانون سازی کی رُو سے دفتر برائے اٹارنی جنرل ( Office of the Attorney General، OAG) کو یہ اختیار دیا جائے گا کہ نئے قانون کی خلاف ورزیوں پر کارروائی کرنے کے علاوہ بندوبست کے دیگر طریقوں سمیت ہر خلاف ورزی پر \$5,000 تک دیوانی جرمانے کا مطالبہ کر سکے۔ اور آخر میں، یہ عمر کی توثیق اور والدین کی رضامندی کے قابل قبول طریقوں کے قیام کا مطالبہ کرتی ہے، جس کا تعین، OAG کے ذریعے قانون سازی کے عمل کے ایک حصے کے طور پر کیا جائے گا۔

نیو یارک چائلڈ ڈیٹا پروٹیکشن ایکٹ کی جانب سے تمام آن لائن سائٹس کو 18 سال سے کم عمر کے کسی بھی فرد کا ذاتی ڈیٹا جمع کرنے، استعمال کرنے، شیئر کرنے یا فروخت کرنے سے منع کر دیا جائے گا جب تک کہ وہ ان کی باخبر رضامندی حاصل نہ کر لیں یا جب تک اس ویب سائٹ کے مقاصد کے لیے یہ کام کرنا انتہائی ضروری نہ ہو۔

اس کے تحت OAG کو قانون نافذ کرنے کا اختیار بھی دیا جاتا ہے اور وہ ہر خلاف ورزی پر \$5,000 تک جرمانے یا دیوانی جرمانے کا حکم دے سکتا ہے۔

ریاست نیو یارک کی اٹارنی جنرل **Letitia James** نے کہا، "ہمارے بچے ذہنی صحت کے بحران کا شکار ہیں، اور سوشل میڈیا اس آگ کو ہوا دے رہا ہے اور اس وبا سے فائدہ اٹھا رہا ہے۔ میری ٹیم نے اس بل کے اسپانسرز سینیٹر Gounardes اور رکن اسمبلی Rozic کے ساتھ مل کر جس قانون سازی پر کام کیا اور اس کی حمایت کی ہے، اس قانون سازی سے عادی بنانے والے فیچرز سے نمٹنے میں مدد ملے گی جس کے نتیجے میں سوشل میڈیا اس قدر فریب اور بے چینی پیدا کرنے کا موجب بن رہا ہے۔ اس قانون سازی کی حمایت کرنے اور اس بات پر اتفاق کرنے پر کہ بچوں کی ذہنی صحت کو اولین ترجیح قرار دیا جائے، میں گورنر Hochul، سینیٹ کی اکثریتی لیڈر Stewart-Cousins، اسپیکر اسمبلی Heastie اور قانون ساز اکثریتوں کو سراہتی ہوں۔ ریاست نیو یارک ایک بار پھر قوم کی قیادت کر رہی ہے، اور مجھے امید ہے کہ دیگر ریاستیں بھی بچوں کے تحفظ کے لیے قانون سازی کریں گی اور ان کی ذہنی صحت کو بڑی ٹیکنالوجی کمپنیوں کے منافع سے بالاتر رکھیں گی۔"

ریاستی سینیٹ کی اکثریتی لیڈر **Andrea Stewart-Cousins** نے کہا، "چونکہ ہم سوشل میڈیا سے آج کے جدید ترین ٹیکنالوجی کے منظر نامے میں اپنے نوجوانوں کو لاحق خطرات کی چھان بین کر رہے ہیں، لہذا مجھے فخر ہے کہ میری قیادت میں، سینیٹ کی اکثریت نے سینیٹ کی انٹرنیٹ اور ٹیکنالوجی کمیٹی بنائی ہے تاکہ ان مسائل پر توجہ مرکوز کی جائے۔ میں گورنر Hochul، اٹارنی جنرل James اور اس بل کے اسپانسر Gounardes کا شکریہ ادا کرتی ہوں کہ انہوں نے اس قانون سازی پر مستعدی سے کام کیا اور اسٹیک ہولڈرز اور ساتھیوں کے ساتھ ایک معاہدے تک پہنچنے کے لیے تعاون کیا جو کہ ہمارے نوجوانوں کو صحت مند سوشل میڈیا کے استعمال کے حصول میں بہترین معاونت فراہم کرے گا۔ باہم مل کر، ہم اپنے بچوں کی ذہنی صحت کے تحفظ کے لیے تمام ضروری اقدامات کرتے رہیں گے۔"

اسپیکر اسمبلی **Carl Heastie** نے کہا، "جوں جوں ٹیکنالوجی ترقی کر رہی ہے، تو ہمیں اپنے بچوں کو آن لائن اور آف لائن دونوں طرح کے نقصان سے بچانا ہو گا۔ ان بلز سے والدین کو ایسے وسائل فراہم کیے جائیں گے جو عادی بنانے والی خصوصی فیڈز کو ختم کرتے ہوئے، بچوں کی ذہنی صحت کو متاثر کرنے والے انہیں نشانہ بنانے والے طرز عمل سے بچانے میں مدد دیں گے اور نیو یارک کے بچوں کے لیے آن لائن رازداری کو ڈیفالٹ بنا دیں گے، جس کے نتیجے میں کمپنیوں کو ان کا ڈیٹا اکٹھا کرنے اور استعمال کرنے سے روکا جائے گا۔ ہماری اسمبلی کے اسپانسر Nily Rozic اور گورنر Kathy Hochul، اٹارنی جنرل Letitia James اور سینیٹ میں ہمارے شراکت داروں کا شکریہ کہ انہوں نے بچوں کے لیے آن لائن جگہوں کو محفوظ بنانے کے لیے اس سلسلے میں کام کیا ہے۔"

ریاستی سینیٹر **Andrew Gounardes** نے کہا، "نیو یارک کی جانب سے بگ ٹیک کو ایک واضح پیغام بھیجا جا رہا ہے: آپ کے منافع جات، ہمارے بچوں کی رازداری اور فلاح و بہبود سے زیادہ اہم نہیں ہیں۔ دو چھوٹے بچوں کے والد کے طور پر، یہ ایک ذاتی جیت ہے، اور میں ریاست بھر کے نوجوانوں، والدین، ماہرین تعلیم اور تنظیموں کا خاص طور پر شکر گزار ہوں جنہوں نے صنعت کی اس لابینگ اور جھوٹ کے خلاف جدوجہد کی ہے، اور ایک محفوظ ڈیجیٹل دنیا کا مطالبہ کیا ہے۔ آج کا دن گورنر Hochul، اٹارنی جنرل James، رکن اسمبلی Rozic اور قانون ساز قیادت کے غیر معمولی تعاون کے بغیر ممکن نہ تھا۔ یہ صرف نیو یارک کے بچوں کے لیے جیت نہیں ہے – ہمارے نئے قوانین باقی ملک کے لیے اس اقدام کی پیروی کرنے کی راہ ہموار کرتے ہیں۔ ہم نے بگ ٹیک کو شکست دی ہے، اور آپ بھی یہ کام کر سکتے ہیں۔"

رکن اسمبلی **Nily Rozic** نے کہا، "بچوں کے آن لائن رازداری قانون کو آخری بار اپ ڈیٹ کیے جانے کی دو دہائیوں کے بعد، ان بلوں کی منظوری اس بات کی نشاندہی کرتی ہے کہ نیو یارک کے شہریوں کی حفاظت اور رازداری کو سب سے آگے رکھنے میں نیو یارک پیش پیش ہے۔ ہم SAFE فار کٹز ایکٹ اور NY چائلڈ ڈیٹا پروٹیکشن ایکٹ کی منظوری کرتے ہوئے ایک فیصلہ کن کارروائی کر رہے ہیں تاکہ اپنے بچوں کو عادی بنانے والے الگورتھمز کے اور بلا جانچ پرکھ ڈیٹا اکٹھا کرنے کے نقصان دہ اثر سے بچایا جائے۔ میں گورنر Hochul، اٹارنی جنرل James، اور سینیٹر Gounardes کا شکریہ ادا کرتی ہوں کہ اس ڈیجیٹل دور میں نوجوانوں کی حفاظت کے لیے ان تھک بھرپور کوششیں کی جا رہی ہیں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹوو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)